

మంత్రమాతృకాపుష్పమాలాస్తవః

కల్లోలోల్లసితామృతాబ్ధిలహరీమధ్యే విరాజన్మణి-

ద్వీపే కల్పకవాటికాపరివృతే కాదంబవాట్యుజ్జ్వలే |

రత్నస్తంభసహస్రనిర్మితసభామధ్యే విమానోత్తమే

చింతారత్నవినిర్మితం జనని తే సింహాసనం భావయే || ౧ ||

ఏణాంకానలభానుమండలలసచ్ఛ్రీచక్రమధ్యే స్థితాం

బాలార్కద్యుతిభాసురాం కరతలైః పాశాంకుశౌ బిభ్రతీమ్ |

చాపం బాణమపి ప్రసన్నవదనాం కౌసుంభవస్త్రాన్వితాం

తాం త్వాం చంద్రకళావతంసమకుటాం చారుస్థితాం భావయే || ౨ ||

ఈశానాదిపదం శివైకఫలదం రత్నాసనం తే శుభం

పాద్యం కుంకుమచందనాదిభరితైరర్ఘ్యం సరత్నాక్షతైః |

శుద్ధైరాచమనీయకం తవ జలైర్భక్త్యా మయా కల్పితం

కారుణ్యామృతవారిధే తదభిలం సంతుష్టయే కల్పతామ్ || ౩ ||

లక్ష్మ్యే యోగిజనస్య రక్షితజగజ్జాలే విశాలేక్షణే

ప్రాలేయాంబుపటీరకుంకుమలసత్కర్పూరమిశ్రోదకైః |

గోక్షీరైరపి నారికేలసలిలైః శుద్ధోదకైర్కంత్రితైః

స్నానం దేవి భియా మయైతదభిలం సంతుష్టయే కల్పతామ్ || ౪ ||

హ్రీంకారాంకితమంత్రలక్షితతనో హేమాచలాత్సంచితై
రత్నైరుజ్జ్వలముత్తరీయసహితం కౌసుంభవర్ణాంశుకమ్ |
ముక్తాసంతతియజ్ఞసూత్రమమలం సౌవర్ణతంతూద్భవం
దత్తం దేవి భియా మయైతదఖిలం సంతుష్టయే కల్పతామ్ || ౫ ||

హంసైరప్యతిలోభనీయగమనే హారావలీముజ్జ్వలాం
హిందోలద్యుతిహీరపూరితతరే హేమాంగదే కంకణే |
మంజీరౌ మణికుండలే మకుటమప్యర్థేందుచూడామణిం
నాసామౌక్తికమంగులీయకటకౌ కాంచీమపి స్వీకురు || ౬ ||

సర్వాంగే ఘనసౌరకుంకుమఘనశ్రీగంధపంకాంకితం
కస్తూరీతిలకం చ ఫాలఫలకే గోరోచనాపత్రకమ్ |
గండాదర్శనమండలే నయనయోర్ద్వివ్యాంజనం తేజఃచితం
కంఠాబ్జే మృగనాభిపంకమమలం త్వత్ప్రీతయే కల్పతామ్ || ౭ ||

కల్హారోత్పలమల్లికామరువకైః సౌవర్ణపంకేరుహై-
ర్జాతీచంపకమాలతీవకులకైర్నందారకుందాదిభిః |
కేతక్యా కరవీరకైర్బహువిధైః క్లుప్తాః స్రజో మాలికాః
సంకల్పేన సమర్పయామి వరదే సంతుష్టయే గృహ్యతామ్ || ౮ ||

హంతారం మదనస్య నందయసి యైరంగైరనంగోజ్జ్వలై-
ర్వైర్భ్రంగావలినీలకుంతలభరైర్బద్ధాసి తస్యాశయమ్ |
తానీమాని తవాంబ కోమలతరాణ్యామోదలీలాగృహా-
ణ్యామోదాయ దశాంగగుగ్గులుఘృతైర్దూపైరహం ధూపయే || ౯ ||

లక్ష్మీముజ్జ్వలయామి రత్ననివహోద్ధాస్వత్తరే మందిరే
 మాలారూపవిలంబితైర్నణిమయస్తంభేషు సంభావితైః |
 చిత్రైర్వాటకపుత్రికాకరధృతైర్గవ్యైర్వృత్తైర్వర్ణితైః-
 ర్దివ్యైర్దీపగణైర్దియా గిరిసుతే సంతుష్టయే కల్పతామ్ || ౧౦ ||

హ్రీంకారేశ్వరి తప్తహాటకకృతైః స్థాలీసహస్త్రిభృతం
 దివ్యాన్నం ఘృతసూపశాకభరితం చిత్రాన్నభేదం తథా |
 దుగ్ధాన్నం మధుశర్కరాదభియుతం మాణిక్యపాత్రే స్థితం
 మాషాపూపసహస్రమంబ సఫలం నైవేద్యమావేదయే || ౧౧ ||

సచ్చాయైర్వరకేతకీదలరుచా తాంబూలవల్లీదలైః
 పూగైర్బూరిగుణైః సుగంధిమధురైః కర్పూరఖండోజ్జ్వలైః |
 ముక్తాచూర్ణవిరాజితైర్బహువిధైర్వక్త్రాంబుజామోదనైః
 పూర్ణా రత్నకలాచికా తవ ముదే న్యస్తా పురస్తాదుమే || ౧౨ ||

కన్యాభిః కమనీయకాంతిభిరలంకారామలారాత్రికా
 పాత్రే మౌక్తికచిత్రపంక్తివిలసత్కర్పూరదీపాలిభిః |
 తత్తత్తాలమృదంగగీతసహితం నృత్యత్పదాంభోరుహం
 మంత్రారాధనపూర్వకం సువిహితం నీరాజనం గృహ్యతామ్ || ౧౩ ||

లక్ష్మీరౌక్తికలక్ష్మకల్పితసితచ్ఛత్రం తు ధత్తే రసా-
 దింద్రాణీ చ రతిశ్చ చామరవరే ధత్తే స్వయం భారతీ |
 వీణామేణవిలోచనాః సుమనసాం నృత్యంతి తద్రాగవ-
 ద్భావైరాంగికసాత్త్వికైః స్ఫుటరసం మాతస్తాదాకర్ణ్యతామ్ || ౧౪ ||

హ్రీంకారత్రయసంపుటేన మనునోపాస్యే త్రయీమౌలిభి-

ర్వాక్యైర్లక్ష్మతనో తవ స్తుతివిధౌ కో వా క్షమేతాంబకే |

సల్లాపాః స్తుతయః ప్రదక్షిణశతం సంచార ఏవాస్తు తే

సంవేహో నమసః సహస్రమఖిలం త్వత్ప్రీతయే కల్పతామ్ || ౧౫ ||

శ్రీమంత్రాక్షరమాలయా గిరిసుతాం యః పూజయేంచేతసా

సంధ్యాసు ప్రతివాసరం సునియతస్తస్యామలం స్యాన్ననః |

చిత్తాంభోరుహమంటపే గిరిసుతా నృత్తం విధత్తే రసా-

ద్వాణీ వక్త్రసరోరుహే జలధిజా గేహే జగన్మంగళా || ౧౬ ||

ఇతి గిరివరపుత్రీపాదరాజీవభూషా

భువనమమలయంతీ సూక్తిసారభ్యసారైః |

శివపదమకరందస్యందినీయం నిబద్ధా

మదయతు కవిభృంగాన్మాతృకాపుష్పమాలా || ౧౭ ||

Hari Ome